

ଅଧ୍ୟାୟ-I

ଉପକ୍ରମ



# ଅଧ୍ୟାୟ-I

## ଉପକ୍ରମ

### ରାଜ୍ୟ ସରକାରୀ ଉଦ୍ୟୋଗଗୁଡ଼ିକର କାର୍ଯ୍ୟକ୍ରମ

#### ସାଧାରଣ

**1.1** ରାଜ୍ୟ ସରକାରୀ କମ୍ପାନୀ ଏବଂ ବୈଧାନିକ ନିଗମଗୁଡ଼ିକୁ ନେଇ ରାଜ୍ୟ ସରକାରୀ ଉଦ୍ୟୋଗ (ପିଏସ୍‌ୟୁ) ଗଠିତ। ଜନସାଧାରଣଙ୍କ କଲ୍ୟାଣକୁ ଦୃଷ୍ଟିରେ ରଖି ବାଣିଜ୍ୟିକ କାର୍ଯ୍ୟକଳାପ କରିବା ପାଇଁ ରାଜ୍ୟ ସରକାରୀ ଉଦ୍ୟୋଗଗୁଡ଼ିକର ସ୍ଥାପନା କରାଯାଇଛି ଏବଂ ଓଡ଼ିଶାର ଅର୍ଥନୀତିରେ ରାଜ୍ୟ ପିଏସ୍‌ୟୁଗୁଡ଼ିକ ଏକ ମହତ୍ତ୍ୱପୂର୍ଣ୍ଣ ଭୂମିକା ଗ୍ରହଣ କରିଥାନ୍ତି। 31 ମାର୍ଚ୍ଚ 2019 ସୁଦ୍ଧା, ଓଡ଼ିଶାରେ ଭାରତର ମହାଲେଖା ନିୟନ୍ତ୍ରଣ ତଥା ମହାସମାପ୍ତକ(ସିଏଜି)ଙ୍କ ସମାପ୍ତ ପରିସରଭୁକ୍ତ ଥିବା 82ଟି ପିଏସ୍‌ୟୁ ଥିଲା ଯାହା ମଧ୍ୟରେ ତିନୋଟି<sup>1</sup> ବୈଧାନିକ ନିଗମ ଏବଂ 79ଟି ସରକାରୀ କମ୍ପାନୀ (26ଟି ନିଷ୍ପତ୍ତି ସରକାରୀ କମ୍ପାନୀ<sup>2</sup> ଅନ୍ତର୍ଭୁକ୍ତ) । ଏଥିମଧ୍ୟରୁ କେବଳ ଗ୍ରୀଡ଼କୋ ଲିମିଟେଡ୍ ତାହାର ରଣ ଅମାନତକୁ ବମ୍ବେ ଷ୍ଟକ ଏକ୍ସଚେଞ୍ଜରେ ତାଲିକାଭୁକ୍ତ କରିଥିଲା। 2018-19 ବର୍ଷ ମଧ୍ୟରେ, ଗୋଟିଏ ନୂତନ ପିଏସ୍‌ୟୁ<sup>3</sup> ସିଏଜିଙ୍କର ସମାପ୍ତ ଅଧିନକୁ ଆସିଥିଲା।

**1.2** 30 ସେପ୍ଟେମ୍ବର 2019 ସୁଦ୍ଧା ସର୍ବଶେଷ ରୂପାନ୍ତ ହିସାବ ଆଧାରରେ ପିଏସ୍‌ୟୁଗୁଡ଼ିକର ଆର୍ଥିକ ପ୍ରଦର୍ଶନ ଏହି ପ୍ରତିବେଦନରେ ଅନ୍ତର୍ଭୁକ୍ତ ହୋଇଛି । ପିଏସ୍‌ୟୁଗୁଡ଼ିକର ପ୍ରକାର ଏବଂ ହିସାବର ସ୍ଥିତି ନିମ୍ନ ସାରଣୀରେ ସୂଚିତ କରାଯାଇଛି:

**ସାରଣୀ 1.1: ପ୍ରତିବେଦନରେ ଅନ୍ତର୍ଭୁକ୍ତ ପିଏସ୍‌ୟୁର ପ୍ରକାର**

ପିଏସ୍‌ୟୁର ପ୍ରକାର	ମୋଟ ସଂଖ୍ୟା	ପ୍ରତିବେଦିତ ଅବଧିରେ ହିସାବ ପ୍ରାପ୍ତ ହୋଇଥିବା ପିଏସ୍‌ୟୁଗୁଡ଼ିକର ସଂଖ୍ୟା <sup>4</sup>				ମୋଟ	30 ସେପ୍ଟେମ୍ବର 2019 ସୁଦ୍ଧା ହିସାବ ବକେୟା ଥିବା ପିଏସ୍‌ୟୁଗୁଡ଼ିକର ସଂଖ୍ୟା (ବକେୟା ଥିବା ମୋଟ ହିସାବ)
		2018-19 ପର୍ଯ୍ୟନ୍ତ ହିସାବ	2017-18 ପର୍ଯ୍ୟନ୍ତ ହିସାବ	2016-17 ପର୍ଯ୍ୟନ୍ତ ହିସାବ	ମୋଟ		
କାର୍ଯ୍ୟକ୍ରମ ସରକାରୀ କମ୍ପାନୀ	53	17	22	05	44	36 (65)	
ବୈଧାନିକ ନିଗମ	3	01	01	1	03	02 (03)	
<b>ମୋଟ କାର୍ଯ୍ୟକ୍ରମ ପିଏସ୍‌ୟୁ</b>	<b>56</b>	<b>18</b>	<b>23</b>	<b>06</b>	<b>47</b>	<b>38 (68)</b>	
ନିଷ୍ପତ୍ତି ସରକାରୀ କମ୍ପାନୀ	26	0	0	0	0	26 (770)	
<b>ମୋଟ</b>	<b>82</b>	<b>18</b>	<b>23</b>	<b>06</b>	<b>47</b>	<b>64 (838)</b>	

*(ଉତ୍ସ: ପିଏସ୍‌ୟୁଗୁଡ଼ିକରୁ ପ୍ରାପ୍ତ ହିସାବ ଓ ମହାଲେଖାକାର କାର୍ଯ୍ୟାଳୟରେ ନିଷ୍ପତ୍ତି ପିଏସ୍‌ୟୁମାନଙ୍କର ଉପଲବ୍ଧ ତଥ୍ୟାବଳୀ ଆଧାରରେ ସଙ୍କଳିତ)*

କାର୍ଯ୍ୟକ୍ରମ ପିଏସ୍‌ୟୁଗୁଡ଼ିକ 30 ସେପ୍ଟେମ୍ବର 2019 ସୁଦ୍ଧା ସେମାନଙ୍କର ସର୍ବଶେଷ ରୂପାନ୍ତ ହିସାବ ଅନୁଯାୟୀ ବାର୍ଷିକ 27,103.37 କୋଟି ଟଙ୍କାର କାରବାର କରିଥିଲେ। ଏହି କାରବାର 2018-19 ବର୍ଷ ପାଇଁ ହୋଇଥିବା ରାଜ୍ୟର ମୋଟ ଘରୋଇ ଉତ୍ପାଦ (ଜିଡିପି) 4,86,003.80 କୋଟି ଟଙ୍କାର 5.58 ପ୍ରତିଶତ ଥିଲା। କାର୍ଯ୍ୟକ୍ରମ ପିଏସ୍‌ୟୁଗୁଡ଼ିକ ସେମାନଙ୍କର ସର୍ବଶେଷ ରୂପାନ୍ତ ହିସାବ ଅନୁଯାୟୀ 832.26 କୋଟି ଟଙ୍କାର ଲାଭ କରିଛନ୍ତି। ମାର୍ଚ୍ଚ 2019 ସୁଦ୍ଧା, ରାଜ୍ୟ ପିଏସ୍‌ୟୁଗୁଡ଼ିକରେ ପାଖାପାଖି 16,000 କର୍ମଚାରୀ ନିଯୋଜିତ ଥିଲେ। ପାଞ୍ଚ ବର୍ଷରୁ 53 ବର୍ଷ ପର୍ଯ୍ୟନ୍ତ ନିଷ୍ପତ୍ତି ଥିବା 26ଟି ପିଏସ୍‌ୟୁରେ 95.96 କୋଟି ଟଙ୍କା (ମୂଲ୍ୟ 65.30 କୋଟି ଟଙ୍କା) ନିବେଶ କରାଯାଇଥିଲା ଏବଂ ଦୀର୍ଘକାଳୀନ ରଣ

<sup>1</sup> ଓଡ଼ିଶା ରାଜ୍ୟ ଅର୍ଥ ନିଗମ, ଓଡ଼ିଶା ରାଜ୍ୟ ସତକ ପରିବହନ ନିଗମ ଏବଂ ଓଡ଼ିଶା ରାଜ୍ୟ ପଶ୍ୟାଗାର ନିଗମ।  
<sup>2</sup> କାର୍ଯ୍ୟ କରିବା ବନ୍ଦ କରିଦେଇଥିବା କମ୍ପାନୀଗୁଡ଼ିକୁ ନିଷ୍ପତ୍ତି ପିଏସ୍‌ୟୁ କୁହାଯାଏ।  
<sup>3</sup> କେଡ଼କୋଲ ସେଲ ବିଦ୍ୟୁତ ନିଗମ ଲିମିଟେଡ୍।  
<sup>4</sup> ଅକ୍ଟୋବର 2018ରୁ ସେପ୍ଟେମ୍ବର 2019।

(30.66 କୋଟି ଟଙ୍କା) । ନିଶ୍ଚିତ ପିଏସ୍‌ୟୁଗୁଡ଼ିକ ରାଜ୍ୟର ଆର୍ଥିକ ଅଭିବୃଦ୍ଧିରେ ସହାୟକ ହେଉ ନଥିବାରୁ ଏହା ଏକ ଗୁରୁତ୍ୱପୂର୍ଣ୍ଣ କ୍ଷେତ୍ର ।

### ଦାୟତ୍ୱଧାରଣା ଢାଞ୍ଚା

**1.3** ସରକାରୀ କମ୍ପାନୀଗୁଡ଼ିକର ସମାକ୍ଷା ପ୍ରକ୍ରିୟା କମ୍ପାନୀ ଅଧିନିୟମ, 2013ର ଧାରା 139 ଏବଂ 143ରେ ଧାର୍ଯ୍ୟ କରାଯାଇଛି । ଏହି ଅଧିନିୟମ ଧାରା 2(45) ଅନୁଯାୟୀ କୌଣସି କମ୍ପାନୀରେ ସମାଦତ ପୁଞ୍ଜିର ଅନୁଧ୍ୟାନ 51 ପ୍ରତିଶତ ଯଦି କେନ୍ଦ୍ର ସରକାରଙ୍କ ଦ୍ୱାରା ନିୟନ୍ତ୍ରଣ ରାଜ୍ୟ ସରକାର/ ସରକାରମାନଙ୍କ ଦ୍ୱାରା ବା କିଛି ଅଂଶ କେନ୍ଦ୍ର ସରକାରଙ୍କ ଦ୍ୱାରା ଏବଂ କିଛି ଅଂଶ ଗୋଟିଏ କମ୍ପାନୀ ଅଧିକ ରାଜ୍ୟ ସରକାରମାନଙ୍କ ଦ୍ୱାରା ନିବେଶିତ ହୋଇଥାଏ, ତେବେ ସେହି କମ୍ପାନୀକୁ ସରକାରୀ କମ୍ପାନୀ କୁହାଯାଏ ଏବଂ ଏହି କମ୍ପାନୀଗୁଡ଼ିକର ସହାୟକ କମ୍ପାନୀ ମଧ୍ୟ ସରକାରୀ କମ୍ପାନୀ ଅଟେ । ଏହା ବ୍ୟତୀତ ଅନ୍ୟ କୌଣସି କମ୍ପାନୀର ମାଲିକାନା କିମ୍ବା ନିୟନ୍ତ୍ରଣ ଯଦି ପ୍ରତ୍ୟକ୍ଷ କିମ୍ବା ପରୋକ୍ଷ ଭାବରେ, କେନ୍ଦ୍ର ସରକାର କିମ୍ବା କୌଣସି ରାଜ୍ୟ ସରକାର/ସରକାରମାନଙ୍କ କିମ୍ବା ଆଂଶିକ କେନ୍ଦ୍ର ସରକାର ଏବଂ ଆଂଶିକ ଗୋଟିଏ କିମ୍ବା ଅଧିକ ରାଜ୍ୟ ସରକାରମାନଙ୍କ ନିକଟରେ ଥାଏ, ଏହି ପ୍ରତିବେଦନରେ ସେଗୁଡ଼ିକୁ ସରକାର ନିୟନ୍ତ୍ରିତ ଅନ୍ୟ କମ୍ପାନୀ ଭାବରେ ଉଲ୍ଲେଖ କରାଯାଇଛି ।

କମ୍ପାନୀ ଅଧିନିୟମ, 2013ର ଧାରା 139(5) ଏବଂ (7) ଅନୁଯାୟୀ ଏକ ସରକାରୀ କମ୍ପାନୀ ଏବଂ ସରକାର ନିୟନ୍ତ୍ରିତ ଅନ୍ୟ କମ୍ପାନୀର ବୈଧାନିକ ସମାକ୍ଷକଙ୍କୁ ମହାଲେଖା ନିୟନ୍ତ୍ରଣ ତଥା ମହାସମାକ୍ଷକ (ସିଏଜି) ନିଯୁକ୍ତି ଦିଅନ୍ତି । କମ୍ପାନୀ ଅଧିନିୟମ, 2013ର ଧାରା 139(5) ଅନୁଯାୟୀ ସରକାରୀ କମ୍ପାନୀ କିମ୍ବା ସରକାର ନିୟନ୍ତ୍ରିତ ଅନ୍ୟ କମ୍ପାନୀ କ୍ଷେତ୍ରରେ ବୈଧାନିକ ସମାକ୍ଷକଙ୍କୁ ଆର୍ଥିକ ବର୍ଷ ଆରମ୍ଭରୁ 180 ଦିନ ମଧ୍ୟରେ ସିଏଜିଙ୍କ ଦ୍ୱାରା ନିଯୁକ୍ତି ଦିଆଯିବ । କମ୍ପାନୀ ଅଧିନିୟମ, 2013ର ଧାରା 139(7) ଅନୁଯାୟୀ ଏକ ସରକାରୀ କମ୍ପାନୀ କିମ୍ବା ସରକାର ନିୟନ୍ତ୍ରିତ ଅନ୍ୟ କମ୍ପାନୀ କ୍ଷେତ୍ରରେ, ପ୍ରଥମ ସମାକ୍ଷକ କମ୍ପାନୀ ପଞ୍ଜିକରଣ ହେବାର 60 ଦିନ ମଧ୍ୟରେ ସିଏଜିଙ୍କ ଦ୍ୱାରା ନିଯୁକ୍ତ ହେବେ ଏବଂ ସିଏଜି ଯଦି ଉକ୍ତ ଅବଧି ମଧ୍ୟରେ ଏପରି ସମାକ୍ଷକ ନିଯୁକ୍ତି ନକରନ୍ତି ତେବେ କମ୍ପାନୀର ନିର୍ଦ୍ଦେଶକ ମଣ୍ଡଳୀ କିମ୍ବା କମ୍ପାନୀର ସଦସ୍ୟମାନଙ୍କୁ ଏହି ସମାକ୍ଷକ ନିଯୁକ୍ତି କରିବାକୁ ପଡ଼ିବ ।

ପୁନଶ୍ଚ, କମ୍ପାନୀ ଅଧିନିୟମ, 2013ର ଧାରା 143ର ଉପଧାରା 7 ଅନୁଯାୟୀ, ସିଏଜି ଯଦି ଉଚିତ୍ ଭାବନ୍ତି ତେବେ ଧାରା 139ର ଉପଧାରା 5 ବା ଉପଧାରା 7 ଅନ୍ତର୍ଭୁକ୍ତ କମ୍ପାନୀଗୁଡ଼ିକର ବାର୍ଷିକ ହିସାବର ନମୁନା ଯାଞ୍ଚ ପାଇଁ ଆଦେଶ ଦେଇପାରିବେ ଏବଂ ଏହି ନମୁନା ଯାଞ୍ଚରେ ମହାଲେଖା ନିୟନ୍ତ୍ରଣ ତଥା ମହାସମାକ୍ଷକଙ୍କର (କର୍ତ୍ତବ୍ୟ, କ୍ଷମତା ଏବଂ ସେବା ସର୍ତ୍ତ) 1971ର ଧାରା 19କ ଲାଗୁ ହୋଇଥିଲା । ତେଣୁ, ଏକ ସରକାରୀ କମ୍ପାନୀ କିମ୍ବା ଅନ୍ୟ କୌଣସି କମ୍ପାନୀର ମାଲିକାନା କିମ୍ବା ନିୟନ୍ତ୍ରଣ ଯଦି ପ୍ରତ୍ୟକ୍ଷ କିମ୍ବା ପରୋକ୍ଷ ଭାବରେ, କେନ୍ଦ୍ର ସରକାର କିମ୍ବା କୌଣସି ରାଜ୍ୟ ସରକାର କିମ୍ବା ସରକାରଗୁଡ଼ିକ କିମ୍ବା ଆଂଶିକ କେନ୍ଦ୍ର ସରକାର ଏବଂ ଆଂଶିକ ଏକ ବା ଅଧିକ ରାଜ୍ୟ ସରକାରଙ୍କ ନିକଟରେ ଥାଏ, ତେବେ ତାହା ସିଏଜିଙ୍କ ସମାକ୍ଷା ଅଧୀନରେ ରହିବ ।

31 ମାର୍ଚ୍ଚ 2014 କିମ୍ବା ତା ପୂର୍ବରୁ ଆରମ୍ଭ ହୋଇଥିବା ଆର୍ଥିକ ବର୍ଷ ପାଇଁ କମ୍ପାନୀର ଆର୍ଥିକ ବିବରଣୀର ସମାକ୍ଷା କମ୍ପାନୀ ଅଧିନିୟମ, 1956ର ପ୍ରାବଧାନ ଅନୁସାରେ ହୋଇଥାଏ ।

### ବୈଧାନିକ ସମାକ୍ଷା

**1.4** ସରକାରୀ କମ୍ପାନୀ (ଯାହା କମ୍ପାନୀ ଅଧିନିୟମ, 2013 ର ଧାରା 2(45) ରେ ବର୍ଣ୍ଣିତ ହୋଇଅଛି) ଗୁଡ଼ିକ ବୈଧାନିକ ସମାକ୍ଷକଙ୍କ ଦ୍ୱାରା ସମାକ୍ଷା କରାଯାଇଥାଏ । ବୈଧାନିକ ସମାକ୍ଷକମାନେ କମ୍ପାନୀ ଅଧିନିୟମ 2013 ର ଧାରା 139(5) କିମ୍ବା (7) ଅନୁସାରେ ସିଏଜିଙ୍କ ଦ୍ୱାରା ନିଯୁକ୍ତ ହୋଇଥାନ୍ତି । ବୈଧାନିକ ସମାକ୍ଷକମାନେ ସେମାନଙ୍କର ସମାକ୍ଷା ପ୍ରତିବେଦନରେ ଏକ ପ୍ରତିଲିପି ସିଏଜିଙ୍କୁ ଦିଅନ୍ତି । ଏହି ପ୍ରତିବେଦନରେ ଅନ୍ୟାନ୍ୟ ଲେଖା ସହିତ କମ୍ପାନୀ ଅଧିନିୟମ, 2013 ର 143(5) ଧାରା ଅନୁସାରେ ବାର୍ଷିକ ଲେଖା ବିବରଣୀ ରହିଥାଏ । ଏହି ବାର୍ଷିକ ଲେଖା ବିବରଣୀ ସିଏଜିଙ୍କ ଅନୁପୁରକ ସମାକ୍ଷା ସାପେକ୍ଷ ଅଟେ, ଯାହା କମ୍ପାନୀ ଅଧିନିୟମ, 2013 ର ଧାରା 143(6) ଅନୁସାରେ ସିଏଜି ସମାକ୍ଷା ପ୍ରତିବେଦନ ପାଇବାର 60 ଦିନ ମଧ୍ୟରେ କରିଥାନ୍ତି । ବୈଧାନିକ ନିଗମଗୁଡ଼ିକର ସମାକ୍ଷା ସେମାନଙ୍କ ପାଇଁ ଉଦ୍ଦିଷ୍ଟ ଆଇନ

ଦ୍ୱାରା ନିୟନ୍ତ୍ରିତ। ତିନୋଟି ବୈଧାନିକ ନିଗମ ମଧ୍ୟରୁ ଓଡ଼ିଶା ରାଜ୍ୟ ସଡ଼କ ପରିବହନ ନିଗମ ପାଇଁ ସିଏଜି ଏକମାତ୍ର ସମାପ୍ତ ଅଟେ । ଓଡ଼ିଶା ରାଜ୍ୟ ପଣ୍ୟାଗାର ନିଗମ ଏବଂ ଓଡ଼ିଶା ରାଜ୍ୟ ଆର୍ଥିକ ନିଗମ ସମ୍ବନ୍ଧରେ ସମାପ୍ତ ଚୁକ୍ତି ଆକାଉଣ୍ଟାଣ୍ଟ ଏବଂ ଅନୁପୂରକ ସମାପ୍ତ ସିଏଜିଙ୍କ ଦ୍ୱାରା କରାଯାଏ।

**ପିଏସ୍‌ୟୁଗୁଡ଼ିକ ଦ୍ୱାରା ହିସାବ ଦାଖଲ**

**1.5 ସମାପ୍ତବର୍ଷୀ ବୃତ୍ତାନ୍ତକରଣ ଏବଂ ଦାଖଲର ଆବଶ୍ୟକତା**

କମ୍ପାନୀ ଅଧିନିୟମ, 2013ର ଧାରା 394 ଏବଂ 395 ଅନୁଯାୟୀ, ଏକ ସରକାରୀ କମ୍ପାନୀର କାର୍ଯ୍ୟ ଓ ଘଟଣାବଳୀର ବାର୍ଷିକ ପ୍ରତିବେଦନ, ଏହାର ବାର୍ଷିକ ସାଧାରଣ ବୈଠକ(ଏଜିଏମ୍)ର ତିନିମାସ ମଧ୍ୟରେ ପ୍ରସ୍ତୁତ ହେବ ଏବଂ ଏହା ପ୍ରସ୍ତୁତ ହେବା ପରେ ଯଥାଶୀଘ୍ର ସମାପ୍ତ ପ୍ରତିବେଦନର ଏକ ନକଲ ଏବଂ ସିଏଜିଙ୍କ ଦ୍ୱାରା ପ୍ରସ୍ତୁତ ସମାପ୍ତ ପ୍ରତିବେଦନ ଉପରେ କୌଣସି ମତ୍ତବ୍ୟ ସହିତ ରାଜ୍ୟ ବିଧାନସଭାର ଗୃହ କିମ୍ବା ଉଭୟ ଗୃହରେ ଏକତ୍ର ଉପସ୍ଥାପନ କରାଯିବ। ବୈଧାନିକ ନିଗମକୁ ନିୟନ୍ତ୍ରଣ କରୁଥିବା ସମ୍ପୃକ୍ତ ଆଇନଗୁଡ଼ିକରେ ପ୍ରାୟ ସମାନ ବ୍ୟବସ୍ଥା ବିଦ୍ୟମାନ। ଏହି ପ୍ରକ୍ରିୟା ରାଜ୍ୟର ଏକତ୍ରୀକୃତ ନିଧରୁ କମ୍ପାନୀଗୁଡ଼ିକରେ ବିନିଯୋଗ ହୋଇଥିବା ସରକାରୀ ପାଣ୍ଟିର ଉପଯୋଗ ଉପରେ ଆବଶ୍ୟକୀୟ ଆଇନଗତ ନିୟନ୍ତ୍ରଣ ପ୍ରଦାନ କରିଥାଏ। କମ୍ପାନୀ ଅଧିନିୟମ, 2013ର ଧାରା 96 ଅନୁସାରେ ପ୍ରତ୍ୟେକ କମ୍ପାନୀକୁ ପ୍ରତ୍ୟେକ କ୍ୟାଲେଣ୍ଡର ବର୍ଷରେ ଥରେ ଅଂଶଦାରମାନଙ୍କ ଏଜିଏମ୍ କରିବାକୁ ହେବ। ଏହା ମଧ୍ୟ କୁହାଯାଇଛି ଯେ ଗୋଟିଏ ଏଜିଏମ୍ ତାରିଖ ଏବଂ ପରବର୍ତ୍ତୀ ଏଜିଏମ୍ ତାରିଖ ମଧ୍ୟରେ ବ୍ୟବଧାନ 15 ମାସରୁ ଅଧିକ ହେବ ନାହିଁ। ଅଧିକତ୍ର, କମ୍ପାନୀ ଅଧିନିୟମ, 2013ର ଧାରା 129 ଧାର୍ଯ୍ୟ କରିଛି ଯେ ଆର୍ଥିକ ବର୍ଷ ପାଇଁ ସମାପ୍ତ ହୋଇଥିବା ଆର୍ଥିକ ବିବରଣୀକୁ ସେମାନଙ୍କ ବିଚାର ପାଇଁ ଉକ୍ତ ଏଜିଏମ୍ରେ ରଖିବାକୁ ହେବ। କମ୍ପାନୀ ଅଧିନିୟମ, 2013ର ଧାରା 129(7)ରେ କମ୍ପାନୀ ଅଧିନିୟମ, 2013ର ଧାରା 129ର ନିୟମାବଳୀକୁ ପାଳନ ନକରିବା ପାଇଁ ଦାୟୀ ଥିବା କମ୍ପାନୀର ନିର୍ଦ୍ଦେଶକଙ୍କ ସମେତ ଅନ୍ୟ ବ୍ୟକ୍ତି ବିଶେଷଙ୍କଠାରୁ ଜୋରିମାନା ଆଦାୟ ତଥା କାରାବାସ ପାଇଁ ବ୍ୟବସ୍ଥା କରାଯାଇଛି ।

**ସରକାର ଏବଂ ବିଧାନମଣ୍ଡଳର ଭୂମିକା**

**1.6** ରାଜ୍ୟ ସରକାର ପ୍ରଶାସନିକ ବିଭାଗ ମାଧ୍ୟମରେ ପିଏସ୍‌ୟୁଗୁଡ଼ିକୁ ନିୟନ୍ତ୍ରଣ କରନ୍ତି। ପିଏସ୍‌ୟୁଗୁଡ଼ିକର ମୁଖ୍ୟ କାର୍ଯ୍ୟନିର୍ବାହୀ ଏବଂ ନିର୍ଦ୍ଦେଶକ ମଣ୍ଡଳୀୟ ନିର୍ଦ୍ଦେଶକମାନଙ୍କୁ ରାଜ୍ୟ ସରକାରଙ୍କ ଦ୍ୱାରା ନିଯୁକ୍ତ କରାଯାଇଥାଏ। ରାଜ୍ୟ ବିଧାନସଭା ମଧ୍ୟ ପିଏସ୍‌ୟୁଗୁଡ଼ିକର ସରକାରୀ ନିବେଶର ହିସାବ ଓ ବିନିଯୋଗର ପର୍ଯ୍ୟାଲୋଚନା କରିଥାନ୍ତି । ଏଥିପାଇଁ କମ୍ପାନୀଗୁଡ଼ିକ କମ୍ପାନୀ ଅଧିନିୟମ, 2013ର ଧାରା 394 ଏବଂ ବୈଧାନିକ ନିଗମଗୁଡ଼ିକ ସେମାନଙ୍କର ସମ୍ପୃକ୍ତ ନିୟମ ଅନୁସାରେ, ରାଜ୍ୟ ବିଧାନସଭାରେ ସେମାନଙ୍କର ବାର୍ଷିକ ବବରଣା ସହିତ ବୈଧାନିକ ସମାପ୍ତ ପ୍ରତିବେଦନ, ସିଏଜିଙ୍କ ଚିତ୍ତଣ ଏବଂ ବୈଧାନିକ ନିଗମଗୁଡ଼ିକ ପାଇଁ ପୃଥକ ଲେଖା ପରାମ୍ପା ପ୍ରତିବେଦନ ଉପସ୍ଥାପନ କରନ୍ତି। ସିଏଜିଙ୍କର ସମାପ୍ତ ପ୍ରତିବେଦନଗୁଡ଼ିକ ସିଏଜିଙ୍କ (କର୍ତ୍ତବ୍ୟ, କ୍ଷମତା ଏବଂ ସେବା ସର୍ତ୍ତ) ଅଧିନିୟମ, 1971ର ଧାରା 19 ଅନୁସାରେ ସରକାରଙ୍କୁ ଦିଆଯାଇଥାଏ।

**ରାଜ୍ୟ ସରକାରୀ ଉଦ୍ୟୋଗଗୁଡ଼ିକରେ ଓଡ଼ିଶା ସରକାରଙ୍କ ଦ୍ୱାରା ବିନିଯୋଗ**

**1.7** ପିଏସ୍‌ୟୁଗୁଡ଼ିକରେ ଓଡ଼ିଶା ସରକାର(ଜିଓଓ)ଙ୍କ ଆର୍ଥିକ ଅଂଶ ମୁଖ୍ୟତଃ ତିନି ପ୍ରକାରର:

- **ଅଂଶଧନ ଏବଂ ରଣ** – ଅଂଶଧନ ଦେବା ସହିତ ଓଡ଼ିଶା ସରକାର ସମୟ ସମୟରେ ପିଏସ୍‌ୟୁଗୁଡ଼ିକୁ ରଣ ଆକାରରେ ମଧ୍ୟ ଆର୍ଥିକ ସହାୟତା ଦେଇଥାନ୍ତି ।
- **ସ୍ୱତନ୍ତ୍ର ଆର୍ଥିକ ସହାୟତା** – ଓଡ଼ିଶା ସରକାର ଆୟ ବ୍ୟୟ ଅଟକଳ ମାଧ୍ୟମରେ ଅନୁଦାନ ଏବଂ ସର୍ବସିଦ୍ଧି ଆକାରରେ ରାଜ୍ୟ ପିଏସ୍‌ୟୁଗୁଡ଼ିକୁ ଦରକାର ସମୟରେ ଆର୍ଥିକ ସହାୟତା ଯୋଗାଇଥାନ୍ତି ।
- **ପ୍ରତିଶ୍ରୁତିବନ୍ଧତା** – ଆର୍ଥିକ ସଂସ୍ଥାମାନଙ୍କଠାରୁ ନିଆଯାଇଥିବା ରଣ ଏବଂ ସେଗୁଡ଼ିକର ସୁଧ ପରିଶୋଧ ପାଇଁ ରାଜ୍ୟ ସରକାର ରାଜ୍ୟ ପିଏସ୍‌ୟୁଗୁଡ଼ିକୁ ପ୍ରତିଶ୍ରୁତି ଦେଇଥାନ୍ତି ।

**1.8** 31 ମାର୍ଚ୍ଚ 2019 ସୁଦ୍ଧା ରାଜ୍ୟ ପିଏସ୍‌ୟୁଗୁଡ଼ିକରେ କ୍ଷେତ୍ର-ଝାଡ଼ା ନିବେଶ କରାଯାଇଥିବା ପୃଷ୍ଠର ସବିଶେଷ ବିବରଣୀ ସାରଣୀ 1.2 ରେ ଦର୍ଶାଗଲା:

ସାରଣୀ 1.2: ପିଏସ୍‌ସୁଗୁଡ଼ିକରେ କ୍ଷେତ୍ର-ଓଡ଼ିଆ ନିବେଶ

କ୍ଷେତ୍ରର ନାମ	ସରକାରୀ କମ୍ପାନୀ		ବୈଧାନିକ ନିଗମ		ମୋଟ	ନିବେଶ (ଟଙ୍କା କୋଟିରେ)		
	କାର୍ଯ୍ୟରତ	ନିଷ୍ପିନ୍ଧ	କାର୍ଯ୍ୟରତ	ନିଷ୍ପିନ୍ଧ		ସାଧାରଣ ଅଂଶଧନ	ଦୀର୍ଘମିଆଦି ରଣ	ମୋଟ
ଶକ୍ତି	09	-	-	-	09	4,048.67	11,354.60	15,403.27
ଅର୍ଥ	05	-	01	-	06	582.08	570.14	1152.22
ସେବା	07	04	01	-	12	259.82	15.63	275.45
ଭିଭିଭୁମି	12	-	-	-	12	678.31	240.05	918.36
ଅନ୍ୟାନ୍ୟ	20	22	01	-	43	502.85	98.14	600.99
<b>ମୋଟ</b>	<b>53</b>	<b>26</b>	<b>03</b>	<b>-</b>	<b>82</b>	<b>6,071.73</b>	<b>12,278.56</b>	<b>18,350.29</b>


(ଉତ୍ସ: ପିଏସ୍‌ସୁରୁ ପ୍ରାପ୍ତ ସୂଚନା ଆଧାରରେ ସଂକଳିତ)

ଗତ ପାଞ୍ଚ ବର୍ଷ ମଧ୍ୟରେ ପିଏସ୍‌ସୁ ବିନିଯୋଗର ଗୁରୁତ୍ୱ ମୁଖ୍ୟତଃ ଶକ୍ତି କ୍ଷେତ୍ରରେ ଥିଲା। 2014-15ରୁ 2018-19 ମଧ୍ୟରେ ହୋଇଥିବା 7,750.38 କୋଟି ଟଙ୍କାର ପୁଞ୍ଜି ନିବେଶରୁ ଶକ୍ତି କ୍ଷେତ୍ରରେ 6,754.77 କୋଟି ଟଙ୍କାର (87.15 ପ୍ରତିଶତ) ପୁଞ୍ଜି ନିବେଶ ହୋଇଥିଲା। 31 ମାର୍ଚ୍ଚ 2015 ଏବଂ 31 ମାର୍ଚ୍ଚ 2019 ଶେଷରେ ଗୁରୁତ୍ୱପୂର୍ଣ୍ଣ କ୍ଷେତ୍ରରେ ହୋଇଥିବା ନିବେଶ ଋତ୍ 1.1 ରେ ସୂଚିତ କରାଯାଇଛି:

<sup>5</sup> ନିବେଶରେ ସାଧାରଣ ଅଂଶଧନ ଏବଂ ଦୀର୍ଘମିଆଦି ରଣ ଅନ୍ତର୍ଭୁକ୍ତ।

ଗ୍ରଫ 1.1: ପିଏସ୍‌ସୁରେ କ୍ଷେତ୍ର-ଭାରା ପୁଞ୍ଜି ବିନିଯୋଗ

(ସଂଖ୍ୟାଗୁଡ଼ିକ କୋଟି ଟଙ୍କାରେ)



ଶିଳ୍ପ କ୍ଷେତ୍ରରେ ଅପେକ୍ଷାକୃତ ଉଚ୍ଚ ସ୍ତରର ନିବେଶକୁ ଦୃଷ୍ଟିରେ ରଖି ନଅଟି ଶିଳ୍ପ କ୍ଷେତ୍ରର ପିଏସ୍‌ସୁର ସମାକ୍ଷା ଫଳାଫଳ ଏହି ପ୍ରତିବେଦନର ପ୍ରଥମ ଭାଗରେ ଉପସ୍ଥାପିତ ହୋଇଛି ଏବଂ ଅବଶିଷ୍ଟ 73ଟି ରାଜ୍ୟ ପିଏସ୍‌ସୁ(ଅଣ-ଶିଳ୍ପ କ୍ଷେତ୍ର)ର ସମାକ୍ଷା ଫଳାଫଳ ଏହି ପ୍ରତିବେଦନର ଦ୍ୱିତୀୟ ଭାଗରେ ଉପସ୍ଥାପିତ ହୋଇଛି ।